

लोकसभा/ऑपरेशन सिंदूर

प्रधानमन्त्रिणा श्रीनेन्द्रमोदिना निगदितम् यत् विश्वस्य न केनापि राष्ट्रनेत्रा भारताय सिन्दूराभियानस्य पर्यवसानं परामृष्टम् । लोकसभायां विशेषचर्चावधौ श्रीमोदी स्वकीयप्रत्युत्तरे प्रोक्तवान् यत् अमेरिकायाः बाध्यतायां पाकिस्तानेन सह युद्धविरामसन्धिः नैव अवर्तता अनेनैव सह तेन विपक्षस्य आरोपाः अपाकृताः। सः अज्ञापयत् यत् पाकिस्तानस्य निवेदनेनैव सिन्दूराभियानस्य विरामः सम्पादितः। प्रधानमन्त्रिणा विज्ञापितं यत् अभियानावधौ भारतीयसेनया आतङ्कशिविराणि विध्वस्तानि भारतीयसशस्त्रबलेन केवलं द्वाविंशतिनिमेषेषु आतङ्क्याक्रमणस्य प्रत्युत्तरं प्रदत्तम्। प्रधानमन्त्रिणा प्रोक्तम् यदस्माकं उत्तरम् सर्वदापि तीव्रतरं भविष्यति। प्रधानमन्त्रिणा कथितं यत् सिन्दूराभियानानन्तरं भारतेन त्रीणि सूत्राणि निर्धारितानि। प्रधानमन्त्रिणा घोषितम् यत् सिन्दूराभियानं अधुनापि जायमानं वर्तते।

राष्ट्रपतिः

राष्ट्रपतिः द्रौपदी मुर्मूः अद्य आरभ्य पश्चिमवङ्गस्य, झारखण्ड-राज्यस्य च त्रिदिवसीयायां यात्रायां भविष्यति। पश्चिमवङ्गस्य प्रवासकाले राष्ट्रपतिः मुर्मूः पश्चिमवङ्गस्य कल्याणी-नगरस्य ऐम्स इत्यस्य प्रथमस्य दीक्षान्तसमारोहे भागं ग्रहीष्यति। झारखण्ड-राज्ये राष्ट्रपतिः ऐम्स-देवघर इत्यस्य प्रथम-दीक्षान्त-समारोहे भागं ग्रहीष्यति।

डीआईओ-प्रलयः

रक्षा-अनुसन्धान-विकास-सङ्घट्टिम् (डी. आर्. डी. ओ.) इति ओडिशा-तस्मिन् डा. ए. पी. जे. अब्दुल्-कलाम्-द्वीपात् प्रलय-प्रक्षेपास्त्रस्य क्रमानुगत-सफल-उड्डयन-परीक्षणम् अकरोत्। परीक्षणैः प्रक्षेपास्त्रस्य अधिकतमा न्यूनतमा च परिधि-क्षमता यथार्थतया प्रमाणिता। डी. आर्. डी. ओ. इत्यनेन निर्मितं, प्रलय इति स्वदेशीरूपेण विकसितं घन-प्रणोदक-अर्ध-बलिस्कि-प्रक्षेपास्त्रम् अस्ति। प्रक्षेपास्त्रं विविधलक्ष्याणां विरुद्धं बहुविधप्रकाराणां युद्धोपकरणानि वोढुं समर्थम् अस्ति। रक्षामंत्री राजनाथसिंहः डी. आर्. डी. ओ., सशस्त्रसेनाः, उद्योगं च सफलपरीक्षणार्थं प्रशंसितवान्।

राज्यसभाचर्चा

पहलगामे आतङ्क-आक्रमणस्य प्रतिक्रियारूपेण भारतस्य प्रबलस्य, सफलस्य निर्णायकस्य च आपरेशन सिन्दूर इत्याभियानस्य विषये राज्यसभायां विशेष-चर्चा आरब्धा। चर्चायाः आरम्भं कुर्वन् रक्षामंत्री राजनाथसिंहः, जम्मू-कश्मीर-प्रदेशे पहलगाम्-नगरे 26 निर्दोषान् जनान् क्रूरतया मारितवतः त्रीन् आतङ्कवादिनः उन्मूलयितुं भारतीयसेनायाः अभिनन्दनं कृतवान्।

फुटबाल

फुटबाल-क्रीडायां, भारतं ए. एफ्. सि. महिला-एशियन्-कप-क्रीडायाः कृते जपान्, वियेत्नाम्, चैनीस्-तैपेय इत्येतैः प्रबलैः प्रतिद्वन्द्वीभिः सह सी-समूहे स्थापितम्। आस्ट्रेलिया-देशस्य सिड्नी-फ़िन हॉल इत्यत्र समाङ्कनं सम्पन्नम्। अवधेयं यत् प्रतियोगितायामस्याम् अ-समूहे आस्ट्रेलिया, कोरिया गणराज्यम्, इरान्, फिलिपीन्स् च सन्ति, तत्रैव ब-समूहे डी. पी. आर्. कोरिया, चैना पी. आर्., बाङ्ग्लादेश, उज्बेकिस्तान् च सन्ति।

भारतीय ऋतु विज्ञान

भारतीय ऋतु विज्ञान -विभागेन अद्य बिहार, राजस्थान, हिमाचल प्रदेश, उत्तर प्रदेशे च प्रचण्डवृष्टेः पूर्वानुमानं कृतम्। झारखण्डे, पश्चिमवङ्गे, सिक्किमे, बिहार-प्रदेशे, छत्तीसगढे कोंकणे, महाराष्ट्रे, उत्तराखण्डे, गोवायां च मध्यम अथवा प्रचण्डवृष्टेः पूर्वानुमानं कृतम्। अस्य मासस्य अन्तर्पर्यन्तं उत्तराखण्ड, हिमाचल-प्रदेशे, जम्मू-कश्मीरे, उत्तर-प्रदेशे च एतादृशी स्थितिः अनुवर्तते इति अपेक्ष्यते। अत्रान्तरे, दिल्ली-जम्मू कश्मीर, पंजाब, उत्तराखण्ड, हरियाणायां च वृष्टिः भवितुम् अर्हति।